

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट
परिशिष्ट - १

पात्रतेचे निकष व अर्थसहाय्य

अ. क्र.	बाब	संजय गांधी निराधार अनुदान योजना	श्रावणबाळ सेवा - राज्य निवृत्तीवेतन योजना	इंदिरा गांधी राष्ट्रीय वृद्धापकाळ निवृत्तीवेतन योजना
१	वय	६५ वर्षापेक्षा कमी	६५ व ६५ वर्षावरील	६५ व ६५ वर्षावरील
२	कुटूंबाचे उत्पन्न	प्रतिवर्षी रु.२१,०००/- पर्यंत	* कुटूंबाचे नांव ग्रामीण / शहरी भागाच्या दारिद्र्यरेषेखालील यादीत समाविष्ट असावे.	* कुटूंबाचे नांव ग्रामीण / शहरी भागाच्या दारिद्र्यरेषे-खालील यादीत समाविष्ट असावे..
३	आर्थिक सहाय्य/ निवृत्ती-वेतन	एक व्यक्ती निराधार कुटूंबाला रु.५००/-प्रतिमहा एकापेक्षा जास्त लाभार्थी निराधार कुटूंबाला रु.७५०/- प्रतिमहा.	रु.३००/- प्रतिलाभार्थी प्रतिमहिना + याच लाभार्थ्याला केंद्र शासनाच्या इंदिरा गांधी राष्ट्रीय वृद्धापकाळ निवृत्तीवेतन योजनेखाली रु.२००/- असे एकूण रुपये ५००/- प्रतिमहा प्रतिलाभार्थी.	रु.२००/- प्रतिमहा प्रतिलाभार्थी + याच लाभार्थ्याला राज्य शासनाच्या श्रावणबाळ सेवा-राज्य निवृत्तीवेतन योजनेखाली रु.३००/- असे एकूण रु.५००/- प्रतिमहा प्रतिलाभार्थी
३	पात्रतेची अर्हता	१.अपंगातील अस्थिव्यंग, अंध, मुकबधिर, कर्णबधिर, मतिमंद इत्यादि प्रवर्गातील स्त्री व पुरुष. २. क्षयरोग, पक्षाघात, प्रमस्तीष्कघात, कर्करोग, एड्स (एचआयव्ही +), कुष्ठरोग या सारख्या आजारामुळे स्वतःचा चरितार्थ चालवू न शकणारे स्त्री व पुरुष. ३. निराधार महिला , निराधार विधवा, घटस्फोट प्रक्रीयेतील व घटस्फोट झालेल्या परंतु पोटगी न मिळणा-या किंवा या योजनेखाली विहित केलेल्या उत्पन्न मर्यादेपेक्षा कमी पोटगी मिळणा-या महिला, अत्याचारित महिला व वेश्या व्यवसायातून मुक्त केलेल्या महिला. ४. शेतमजूर महिला ५. आत्महत्या केलेल्या शेतक-याच्या कुटूंबाचे वार्षिक उत्पन्न या योजनेखालील विहित उत्पन्नापेक्षा कमी असल्यास ते कुटूंब. ६. अनाथ मुले (१८ वर्षाखालील)	* दारिद्र्यरेषेखालील कुटूंबाचे यादीत नाव असणे आवश्यक.	* दारिद्र्यरेषेखालील कुटूंबाचे यादीत नाव असणे आवश्यक.
४	पात्रतेसाठी आवश्यक कागदपत्रे	१) वयाचा दाखला- ग्रामपंचायतीच्या / नगरपालिकेच्या / महानगरपालिकेच्या जन्मनोंद वहितील उता-याची साक्षांकित प्रत, शाळा सोडल्याचा दाखला, शिधापत्रिकेमध्ये अथवा निवडणूक मतदार यादीत नमूद	१) वयाचा दाखला- ग्रामपंचायतीच्या / नगरपालिकेच्या / महानगरपालिकेच्या जन्मनोंद वहितील उता-याची साक्षांकित प्रत, शाळा सोडल्याचा दाखला,	१) वयाचा दाखला- ग्रामपंचायतीच्या / नगरपालिकेच्या / महानगरपालिकेच्या जन्मनोंद वहितील उता-याची साक्षांकित प्रत, शाळा सोडल्याचा

	<p>केलेल्या वयाचा उतारा किंवा ग्रामीण/नागरी रुग्णालयाच्या वैद्यकिय अधिक्षक यांचा किंवा त्यापेक्षा वरील दर्जाच्या शासकीय वैद्यकिय अधिका-याने दिलेला वयाचा दाखला.</p> <p>२) उत्पन्नाचा दाखला-- तहसिलदार किंवा उप विभागीय अधिकारी यांनी दिलेला दाखला किंवा दारिद्र्यरेषेखालील यादीमध्ये त्या व्यक्ती/कुटुंबाचा समावेश असल्याबद्दलचा सांक्षाकित उतारा.</p> <p>३) रहिवाशी दाखला-- ग्रामसेवक, तलाठी, मंडळ निरिक्षक, नायब तहसिलदार किंवा तहसिलदार यांनी दिलेला रहिवाशी असल्याबाबतचा दाखला.</p> <p>४) अपंगाचे प्रमाणपत्र-- अस्थिव्यंग, अंध, मुकबधिर, कर्णबधिर, मतिमंद यांचे अपंगत्वाबाबत अपंग व्यक्ती अधिनियम १९९५ मधील तरतूदीप्रमाणे जिल्हा शल्यचिकित्सक (सिव्हील सर्जन) यांचे प्रमाणपत्र</p> <p>५) असमर्थतेचा /रोगाचा दाखला-- जिल्हा शल्यचिकित्सक (सिव्हील सर्जन), शासकीय रुग्णालयाचे वैद्यकिय अधिक्षक, यांनी दिलेला दाखला.</p> <p>६) कोणत्याही सरकारी किंवा निम सरकारी किंवा निवासगृहाचा आंतरवासी नसल्याबाबतचा दाखला-- तहसिलदार किंवा ग्रामसेवक/तलाठी यांच्या शिफारशीवरून दिलेला दाखला व महिला व बाल कल्याण अधिकारी यांनी दिलेला दाखला.</p> <p>७) अनाथ असल्याचा दाखला-- ग्रामसेवक / मुख्याधिकारी / प्रभाग अधिकारी यांनी दिलेला व गटविकास अधिकारी / प्रकल्प अधिकारी, एकात्मिक बालविकास सेवा योजना यांनी सांक्षाकित केलेला दाखला.</p>	<p>शिधापत्रिकेमध्ये अथवा निवडणूक मतदार यादीत नमूद केलेल्या वयाचा उतारा किंवा ग्रामीण/नागरी रुग्णालयाच्या वैद्यकिय अधिक्षक यांचा किंवा त्यापेक्षा वरील दर्जाच्या शासकीय वैद्यकिय अधिका-याने दिलेला वयाचा दाखला.</p> <p>२) दारिद्र्यरेषेखालील यादीत नांव- दारिद्र्यरेषेखालील यादीमध्ये त्या व्यक्ती/कुटुंबाचा समावेश असल्याबद्दलचा सांक्षाकित उतरा.</p> <p>३) रहिवाशी दाखला-- ग्रामसेवक, तलाठी, मंडळ निरिक्षक, नायब तहसिलदार किंवा तहसिलदार यांनी दिलेला रहिवाशी असल्याबाबतचा दाखला.</p>	<p>दाखला, शिधापत्रिकेमध्ये अथवा निवडणूक मतदार यादीत नमूद केलेल्या वयाचा उतारा किंवा ग्रामीण/नागरी रुग्णालयाच्या वैद्यकिय अधिक्षक यांचा किंवा त्यापेक्षा वरील दर्जाच्या शासकीय वैद्यकिय अधिका-याने दिलेला वयाचा दाखला.</p> <p>२) दारिद्र्यरेषेखालील यादीत नांव- दारिद्र्यरेषेखालील यादीमध्ये त्या व्यक्ती/कुटुंबाचा समावेश असल्याबद्दलचा सांक्षाकित उतरा.</p> <p>३) रहिवाशी दाखला-- ग्रामसेवक, तलाठी, मंडळ निरिक्षक, नायब तहसिलदार किंवा तहसिलदार यांनी दिलेला रहिवाशी असल्याबाबतचा दाखला.</p>
--	---	--	---

*** टिप:-** इंदिरा गांधी राष्ट्रीय वृध्दापकाळ निवृत्तीवेतन योजनेमध्ये यापुढे फक्त दारिद्र्यरेषेच्या खालील कुटुंबाच्या यादीमध्ये समाविष्ट असणा-या ६५ वर्षांवरील लाभार्थ्यांना लाभ देण्याचा निकष केंद्र शासनाने केलेला आहे. संजय गांधी निराधार अनुदान योजनेमधील लाभार्थी ६५ वर्षांचे झाल्यानंतर त्या लाभार्थ्यांना श्रावणबाळ सेवा राज्य निवृत्तीवेतन योजना व इंदिरा गांधी राष्ट्रीय वृध्दापकाळ निवृत्तीवेतन योजनेमध्ये समावून घेतले जाईल. ज्या लाभार्थ्यांचे कुटुंब दारिद्र्यरेषेखालील यादीत आहे, फक्त तेच लाभार्थी श्रावणबाळ सेवा राज्य निवृत्तीवेतन योजना व इंदिरा गांधी राष्ट्रीय वृध्दापकाळ निवृत्तीवेतन योजनेमध्ये यापुढे लाभ मिळण्यास पात्र उरतील. परंतु सध्या लाभ मिळणा-या श्रावणबाळ सेवा राज्य निवृत्तीवेतन योजना /इंदिरा गांधी राष्ट्रीय वृध्दापकाळ निवृत्तीवेतन योजनेतील लाभार्थ्यांना केंद्र शासनाच्या निदेशानुसार कमी करता येणार नाही. केवळ दारिद्र्य रेषेखालील कुटुंबाच्या यादीत नाव नाही, म्हणून त्या लाभार्थ्यांचा लाभ बंद करण्यात येऊ नये.

परिशिष्ट-२संजय गांधी निराधार अनुदान , इंदिरा गांधी राष्ट्रीय वृद्धापकाळ निवृत्तीवेतन व श्रावणबाळ सेवा राज्य निवृत्तीवेतन योजनेसाठी अतिरिक्त अटी

- १) किमान १५ वर्षांपासून महाराष्ट्र राज्याचा रहिवासी असणे आवश्यक.
- २) अ) लाभार्थ्यांची मुले २१ वर्षांची होईपर्यंत किंवा नोकरी मिळेपर्यंत (शासकीय/निमशासकीय/खाजगी) यामध्ये जे अगोदर घडेल तोपर्यंत लाभार्थी व मुलांना लाभ देण्यात यावा.
ब) मुलाला नोकरी मिळाल्यानंतर (शासकीय/ निमशासकीय/खाजगी) मुलाचे व कुटुंबाचे उत्पन्न विचारात घेऊन लाभार्थ्यांची पात्रता ठरविण्यात यावी.
क) मुलीच्या बाबतीत लग्न होईपर्यंत किंवा तीला नोकरी मिळेपर्यंत (शासकीय / निमशासकीय/ खाजगी) लाभ मिळेल. या अनुषंगाने नोकरी करणाऱ्या (शासकीय / निमशासकीय / खाजगी) अविवाहीत मुलीचे उत्पन्न व कुटुंबाचे उत्पन्न याचा विचार करून लाभार्थ्यांची पात्रता ठरविण्यात यावी.
ड) मुलीचा विवाह झाल्यानंतर तिच्या पालक कुटुंबाला अनुदान पुढे चालू ठेवण्यात यावे.
- ३) लाभार्थ्यांच्या उत्पन्नासह कुटुंबाचे एकत्रित उत्पन्न रु.२१,०००/- पर्यंत असल्यास लाभार्थी योजनेतर्गत लाभ मिळण्यास पात्र होईल.
- ४) या योजनेखाली लाभ मिळण्यासाठी अर्जदाराच्या अपत्य संख्येची अट राहणार नाही.
- ५) (अ) अपंगातील अस्थिव्यंग, अंध, मुकबधीर, कर्णबधीर, मतीमंद या सर्व प्रवर्गातील अपंगांना या योजनेचा लाभ मिळण्याकरिता त्यांचे एकत्रित कुटुंबाचे उत्पन्न या योजनेत पात्र होण्यासाठी रु.२१,०००/- पर्यंत असावे.
(ब) अस्थिव्यंग, अंध, मुकबधीर, कर्णबधीर मतीमंद यांचे अपंगत्वाबाबत अपंग व्यक्ती अधिनियम १९९५ मधील तरतुदीप्रमाणे निर्णय होईल. (किमान ४० % अपंगत्व असलेल्या व्यक्तीस या योजनेखाली लाभ घेण्यास पात्र ठरतील) यासाठी जिल्हा शल्य चिकित्सक (सिव्हील सर्जन) यांचे प्रमाणपत्र बंधनकारक राहिल.
- ६) शारिरीक छळवणुक झालेला अथवा बलात्कार झालेल्या अत्याचारीत स्त्रीयांच्या बाबतीत जिल्हा शल्यचिकित्सक (सिव्हील सर्जन) व महिला बालविकास अधिकाऱ्यांचे प्रमाणपत्र तसेच बलात्कार संबंधात पोलीस ठाण्यामध्ये गुन्हाची नोंद झाल्याचे पोलीस ठाण्याचे प्रमाणपत्र घेणे आवश्यक राहिल.
- ७) (अ) घटस्फोट प्रक्रियेतील स्त्रीया, ज्या पती-पत्नीने कायदेशीर घटस्फोट मिळण्यासाठी न्यायालयाकडे अर्ज केला आहे, परंतु घटस्फोट मिळण्याची अंतिम कार्यवाही झालेली नाही अशा कालावधीत पतीपासून वेगळ्या राहणाऱ्या स्त्रीयांनी रितसर घटस्फोट मिळण्यासाठी न्यायालयाकडे केलेल्या अर्जाची सत्य प्रत व पतीपासून वेगळी राहत असल्याबद्दलची संबंधित गावच्या तलाठी व ग्रामसेवक यांनी दिलेले व तहसिलदारांनी साक्षात्कृत केलेले (अॅटस्टेड) प्रमाणपत्र सादर करणे आवश्यक राहिल.
(ब) घटस्फोट झालेल्या परंतु पोटगी न मिळणाऱ्या किंवा या योजनेत विहित केलेल्या उत्पन्न मर्यादेपेक्षा कमी पोटगी मिळणाऱ्या महिला अनुदान मिळण्यास पात्र राहतील. घटस्फोट झाल्याबाबत न्यायालयाच्या निर्णयाची प्रत व पोटगीची रक्कम याबाबतचा पुरावा सादर करणे आवश्यक राहिल
- ८) वेश्या व्यवसायातून मुक्त केलेल्या स्त्रियांच्या बाबतीत, महिला व बालविकास अधिकाऱ्यांचे अशा महिलेला वेश्या व्यवसायातून मुक्त केल्याचे प्रमाणपत्र व तिला शासनाच्या अन्य योजनेखाली नियमित मासिक आर्थिक लाभ मिळत नसल्याबाबतचे प्रमाणपत्र सादर करणे आवश्यक राहिल.
- ९) अनाथ मुले-मुली म्हणजे आई-वडील मृत्यूमुखी पडल्यामुळे अनाथ झालेली व अनाथ आश्रमात न राहणारे मुले-मुली यांना लाभ मिळेल. आई-वडील मृत्यूमुखी पडल्यामुळे अनाथ असल्याबद्दल तलाठी व ग्रामसेवक यांचे व संबंधित बाल विकास अधिकारी यांचे प्रमाणपत्र आवश्यक राहिल. अनाथ मुले/मुलींना देय असलेले अर्थसहाय्य हे लाभार्थी सज्जान होईपर्यंत त्यांच्या संबंधित पालकांना देण्यात येईल.
- १०) **विधवा** ज्या स्त्रीच्या पतीचे निधन झाले आहे अशी स्त्री या योजनेखाली लाभ मिळण्यास पात्र राहिल. पतीचे निधन झाल्याबद्दल संबंधित ग्रामपंचायत/नगरपरिषदेच्या मृत्यू नोंदवहीतील उतारा सादर करणे आवश्यक राहिल.
- ११-अ) संजय गांधी निराधार अनुदान योजनेमध्ये लाभ मिळण्यासाठी जमीन आहे किंवा नाही, याचा विचार न करता उत्पन्न मर्यादा रु.२१,०००/- पर्यंत असेल तर लाभ मिळू शकेल.

- ११-ब) इंदिरा गांधी राष्ट्रीय वृद्धापकाळ निवृत्तीवेतन योजना आणि श्रावणबाळ सेवा राज्य निवृत्तीवेतन योजनेखाली लाभ मिळण्यासाठी त्या लाभार्थ्यांचे नाव दारिद्र्य रेषेखालील कुटुंबाच्या यादीत असणे आवश्यक राहिल. मात्र त्याचे जमीन व अन्य मार्गाने मिळणारे उत्पन्न विचार घेण्यात येऊ नये. याचा अन्वयार्थ सध्या अस्तित्वात असणाऱ्या लाभार्थ्यांना मिळणारा लाभ पुढे चालू ठेवण्यात यावा.
- १२) शासनाच्या अन्य कोणत्याही योजनेखाली नियमित मासिक आर्थिक लाभ घेत असलेली व्यक्ती विशेष सहाय्याच्या या योजनांखाली लाभ घेण्यास पात्र राहणार नाही.
- १३) इंदिरा गांधी राष्ट्रीय वृद्धापकाळ निवृत्तीवेतन योजनेमध्ये यापुढे फक्त दारिद्र्यरेषेच्या खालील कुटुंबाच्या यादीमध्ये समाविष्ट असणाऱ्या ६५ वर्षांवरील लाभार्थ्यांना लाभ देण्याचा निकष केंद्र शासनाने विहित केलेला आहे. संजय गांधी निराधार अनुदान योजनेमधील लाभार्थी ६५ वर्षांचे झाल्यानंतर त्या लाभार्थ्यांना श्रावणबाळ सेवा राज्य निवृत्तीवेतन योजना व इंदिरा गांधी राष्ट्रीय वृद्धापकाळ निवृत्तीवेतन योजनेमध्ये समावून घेतले जाईल. ज्या लाभार्थ्यांचे कुटुंब दारिद्र्यरेषेखालील यादीत आहे, फक्त तेच लाभार्थी श्रावणबाळ सेवा राज्य निवृत्तीवेतन योजना व इंदिरा गांधी राष्ट्रीय वृद्धापकाळ निवृत्तीवेतन योजनेमध्ये यापुढे लाभ मिळण्यास पात्र ठरतील. परंतु सध्या लाभ मिळणाऱ्या श्रावणबाळ सेवा राज्य निवृत्तीवेतन योजना / इंदिरा गांधी राष्ट्रीय वृद्धापकाळ निवृत्तीवेतन योजनेतील लाभार्थ्यांना केंद्र शासनाच्या निदेशानुसार कमी करता येणार नाही.
- १४) एखाद्या विशिष्ट प्रकरणी शासनाकडे प्राप्त झालेल्या व विहित अटी पूर्ण करित असलेल्या अर्जदाराचा अर्ज मंजूर करण्याचे अधिकार शासनाला सुध्दा राहतील.

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-३

अर्ज मंजूर करण्याची पध्दत.

(१) अर्ज करण्याची पध्दत :

- (अ) अर्जदार या शासन निर्णयानुसार आर्थिक सहाय्य मिळण्यासाठी निर्धारित केलेल्या नमुना एक मधील अर्जाच्या दोन प्रती, तो रहात असलेल्या भागाच्या संबंधित तलाठ्याकडे करील.
- (ब) अशा अर्जासोबत वर नमूद केलेल्या पात्रतेच्या अटीच्या पृष्ठयर्थ संबंधित कागदपत्रे व प्रमाणपत्रे जोडण्यात यावीत. नमूद केलेल्या सक्षम प्राधिकाऱ्यांकडून अशा प्रमाणपत्रांच्या व कागदपत्रांच्या दोन प्रती अर्जदाराने मिळवाव्यात.
- (क) तलाठी यांनी त्यांच्याकडे प्राप्त अर्जाची तपासणी करून अर्जासोबत जी कागदपत्रे जोडण्यात आली आहेत, त्यांची व अर्ज कोणत्या योजनेसाठी दिलेला आहे याची सविस्तर नोंद नोंदवहीमध्ये घ्यावी व अर्जदाराला विहित नमुन्यात पोच पावती द्यावी. तलाठी यांनी नोंदवही ठेवणे व त्यामध्ये अर्जाची नोंद ठेवणे बंधनकारक राहिल.
- (ड) तलाठी यांनी प्राप्त अर्जाची व त्यासोबतच्या कागदपत्राची छाननी व पडताळणी करून अर्ज संबंधित तहसिलदार/नायब तहसिलदार यांचेकडे पाठवावेत.

(२) नायब तहसिलदार/तहसिलदार यांच्याकडे आलेल्या अर्जाची छाननी :

- अ) संबंधित नायब तहसिलदार/तहसिलदार यांच्याकडे आलेले अर्ज, प्राप्त तारखेनुसार लावण्यात येतील व त्यांना नोंदणी क्रमांक देऊन एका नोंदवहीमध्ये त्याची नोंद घेण्यात येईल.
- ब) आलेल्या अर्जाची छाननी व प्रत्यक्ष पडताळणी संबंधित नायब तहसिलदार / तहसिलदार यांनी करावी व समितीचे सदस्य सचिव म्हणून अर्जदारांची यादी संजय गांधी निराधार अनुदान योजना समितीसमोर प्रत्येक तिमाहीस निर्णयासाठी ठेवावी.
- क) प्राप्त झालेल्या अर्जाची छाननी समितीने करावी व छाननीनंतर लाभाध्यांची निवड समितीने करावी. अशी निवड झाल्यानंतर पात्र व अपात्र लाभाध्यांची यादी सूचना फलकावर लावण्यात यावी.
- ड) अर्ज मंजूर झालेल्या लाभाध्यांना कळवावे आणि ज्यांचे अर्ज नामंजूर करण्यात आलेले आहेत त्यांनाही कारणासह कळवावे.
- इ) लाभाध्यांची यादी ग्रामसभा/प्रभाग सभेला माहितीसाठी पाठवावी, सदर पात्र तसेच अपात्र अर्जदारांची यादी ग्रामपंचायतीच्या व प्रभाग कार्यालयाच्या सूचना फलकावर लावावी. सदर यादीचे वाचन ग्राम सभेत व प्रभाग कार्यालयात करावे. ग्रामसभेने/प्रभाग कार्यालयाने काही व्यक्तींची चुकीची निवड झाली आहे, असे पुराव्यासह कळविल्यास अशा अर्जांची पडताळणी करून समितीसमोर फेरविचारार्थ ठेवावेत.

(३) आर्थिक सहाय्य मंजूर करणे व तिचे वितरण :

या शासन निर्णयानुसार द्यावयाचे आर्थिक सहाय्य हे त्या त्या विधानसभा क्षेत्राच्या / तालुक्याच्या संजय गांधी निराधार अनुदान योजना समितीमार्फत मंजूर केले जाईल. नव्याने मंजूर करण्यात आलेल्या प्रकरणातील लाभाध्यांची माहिती दर तिमाहीस शासनाला कळविण्यात यावी. नवीन लाभाध्यांना लागणारा अतिरिक्त निधी शासनाकडून प्राप्त झाल्यानंतरच त्यांना लाभ देण्यात यावा.

(४) संजय गांधी निराधार अनुदान योजना समितीची रचना:

- | | |
|--|--------------|
| (१) स्थानिक विधानसभा सदस्य | : अध्यक्ष |
| (२) मागासवर्गीय (अ.जा./अ.ज.) अशासकीय प्रतिनिधी (एक) | : सदस्य |
| (३) महिला अशासकीय प्रतिनिधी (एक) | : सदस्य |
| (४) इतर मागासवर्गीय/वि.जा.भ.ज. प्रवर्गातील अशासकीय प्रतिनिधी (दोन) | : सदस्य |
| (५) सर्वसाधारण प्रवर्गातील अशासकीय प्रतिनिधी (एक) | : सदस्य |
| (६) पंचायत समितीचे गटविकास अधिकारी /मुख्य अधिकारी,नगरपालिका/
प्रभाग अधिकारी,महानगरपालिका (शासकीय प्रतिनिधी) | : सदस्य |
| (७) नायब तहसिलदार/तहसिलदार (शासकीय प्रतिनिधी) | : सदस्य सचिव |

अ) वरील समितीमधील अध्यक्षंसह इतर पाच अशासकीय प्रतिनिधींच्या नावांची शिफारस जिल्हयाचे पालकमंत्री ते पालकमंत्री झाल्यापासून तीन महिन्यांचे आत जिल्हाधिकारी यांचेकडे करतील. त्या विधानसभा निर्वाचन क्षेत्राचे विधानसभा सदस्य समितीचे पदसिद्ध अध्यक्ष असतील.

ब) एखाद्या तालुक्यात एकाहून जास्त विधानसभा निर्वाचन क्षेत्र असेल अशा परिस्थितीत सदर तालुक्याकरिता ज्या विधानसभा सदस्याचे निर्वाचन क्षेत्रातील लोकसंख्या जास्त असेल, ते विधानसभा सदस्य संजय गांधी निराधार अनुदान योजना समितीचे अध्यक्ष राहतील. त्या क्षेत्रातील अन्य विधानसभा सदस्यांना व तालुक्याचे रहिवाशी असलेल्या विधान परिषद सदस्यांना बैठकीसाठी निर्मात्रित करण्यात येईल.

क) एखाद्या विधानसभा क्षेत्राच्या विधानसभा सदस्याचा मंत्रीमंडळामध्ये समावेश झाला असेल तर संबंधित उप विभागीय अधिकारी समितीचे अध्यक्ष राहतील. मंत्री पदाची शपथ ग्रहण केल्याच्या तारखेपासून अशा विधानसभा सदस्याचे या समितीचे अध्यक्षपद अपोआप संपुष्टात येईल.

ड) जिल्हयाचे पालकमंत्री यांनी अशासकीय सदस्यांची नावे तीन महिन्यांच्या आत संबंधित जिल्हाधिका-यांना दिली नाहीत तर जिल्हाधिकारी त्या विधानसभा क्षेत्रातील वर उल्लेख केलेल्या प्रवर्गातील अशासकीय सदस्यांची यादी राज्याचे विशेष सहाय्य मंत्र्याकडे सादर करून, अशा समिती गठणाची कार्यवाही करतील.

इ) समितीमध्ये लाभार्थी निवडीसंदर्भात काही मतभेद निर्माण झाल्यास समितीच्या सदस्य सचिवांनी म्हणजेच नायब तहसिलदार/तहसिलदार यांनी अशी प्रकरणे जिल्हाधिकारी यांच्याकडे १५ दिवसांचे आत सादर करावी. अशा प्रकरणी जिल्हाधिकारी यांनी ३० दिवसांच्या आत निर्णय द्यावा. जिल्हाधिकारी यांनी दिलेला निर्णय अंतिम राहिल.

(५)समितीच्या बैठका :

संजय गांधी निराधार अनुदान योजना समितीची बैठक तीन महिन्यांतून एकदा घेण्यात यावी. समितीच्या सदस्य सचिवांनी म्हणजे नायब तहसिलदार/तहसिलदार यांनी अध्यक्षांची तारीख घेऊन बैठकीची सूचना समितीचे अध्यक्ष व संबंधितांना पाठवावी. समितीच्या बैठकीसाठी ५० % उपस्थिती असल्यास, बैठक घेण्यात येईल.

(६)संजय गांधी निराधार अनुदान योजना समितीची बैठक तीन महिन्यांतून एकदा झाली नाही तर समितीच्या सदस्य सचिव यांनी खालीलप्रमाणे कार्यवाही करावी :

- (अ) तहसिलदार/नायब तहसिलदार (सं.गां.यो.) हे समितीचे अध्यक्ष यांचेशी संपर्क साधून बैठकीसाठी त्यांचेकडून दिनांक व वेळ मागून घेतील.
- (ब) समितीचे अध्यक्ष यांनी वेळ दिल्यानंतर त्याप्रमाणे बैठक घेण्यात येईल.
- (क) समितीच्या अध्यक्षांकडून कोणताही प्रतिसाद न मिळाल्यास तहसिलदार/नायब तहसिलदार हे त्यानुसार उप विभागीय अधिकारी यांना बैठक आयोजित करण्याबाबत तिसऱ्या महिन्याच्या शेवटच्या आठवड्यात अहवाल सादर करतील.
- (ड) तहसिलदार/नायब तहसिलदार यांचेकडून अहवाल प्राप्त झाल्यानंतर उप विभागीय अधिकारी हे तीन दिवसांच्या आत बैठकीची सूचना अध्यक्ष आणि इतर संबंधितांना पाठवतील.
- (इ) जर बैठकीसाठी समितीचे अध्यक्ष त्या दिनांकास घेतल्या जाणाऱ्या बैठकीस उपस्थित राहिल्यास सदर बैठक त्यांचे अध्यक्षतेखाली होईल. अशा बैठकांना उप विभागीय अधिकारी हे विशेष निर्मात्रित म्हणून उपस्थित राहतील. तथापि, सदर बैठकीस समितीचे अध्यक्ष उपस्थित राहिले नाहीत तर सदर बैठक उप विभागीय अधिका-यांच्या अध्यक्षतेखाली घेण्यात येईल.
- (ई) कोणत्याही परिस्थितीत समितीची बैठक तीन महिन्यांतून किमान एकदा निश्चितपणे होईल याची दक्षता तहसिलदार/नायब तहसिलदार घेतील.

(७) लाभार्थीच्या याद्या :

अ) सर्व योजनांमध्ये निवडलेल्या योजनांनिहाय लाभार्थ्यांच्या याद्या तयार करुन अशा याद्या प्रत्येक ग्रामपंचायतीमध्ये/नगरपालिकेमध्ये /महानगरपालिका प्रभाग कार्यालयात जनतेच्या माहितीसाठी लावण्यात याव्यात. अशा याद्यांची एक अद्ययावत प्रत ग्रामपंचायत/नगरपरिषद /महानगरपालिका प्रभाग कार्यालयात जनतेच्या तपासणीसाठी उपलब्ध करुन देण्यात यावी. जिल्हयातील सर्व योजनांच्या योजनांनिहाय लाभार्थी याद्या संगणकीकृत करुन ठेवाव्यात व अशा संगणकीकृत याद्यांची फ्लॉपी/सीडी शासनाकडे पाठविण्यात यावी. लाभार्थ्यांच्या याद्या लावणे सर्वोच्च न्यायालयाच्या निर्णयानुसार सक्तीचे आहे याची जिल्हाधिकारी यांनी स्पष्ट नोंद घ्यावी.

ब) जिल्हाधिका-यानी लाभार्थ्यांच्या याद्या वेबसाईटवर टाकून त्या वेळोवेळी अद्ययावत कराव्यात.

(८) (अ) संजय गांधी निराधार अनुदान योजनेचे अर्ज फक्त मंजूरीसाठी संजय गांधी निराधार अनुदान योजना समितीसमोर सादर करण्यात यावेत.

(ब) श्रावणबाळ सेवा राज्य निवृत्तीवेतन योजना व इंदिरा गांधी राष्ट्रीय वृध्दापकाळ निवृत्तीवेतन योजनेतील दारिद्र्यरेषेखालील यादीनुसार मंजूरीचे आदेश माहितीसाठी संजय गांधी निराधार अनुदान योजना समितीसमोर सादर करावेत.

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-४

अर्थसहाय्य वितरण पध्दत

- (१) विशेष सहाय्याच्या योजनांसाठी अर्थसंकल्पिय तरतूद झाल्यानंतर अर्थसंकल्पिय वितरण पध्दतीद्वारे प्रत्येक जिल्ह्याचे लाभार्थी विचारात घेऊन संबंधित जिल्हाधिका-याला अनुदानाचे वितरण शासनाकडून करण्यात येईल.
- (२) १ ऑक्टोबर, २००८ पासून इंदिरा गांधी राष्ट्रीय वृद्धापकाळ निवृत्तीवेतन योजनेसाठी सध्या असलेल्या स्वीय प्रपंजी लेखा (पीएलए) मध्ये तसेच इतर बँकेच्या खात्यात अनुदानाची रक्कम ठेवण्यात येऊ नये. या योजनेखालील अनुदानाचे वितरण खाली नमूद केलेल्या अनुक्रमांक ४ प्रमाणे करण्यात यावे.
- (३) शासनाकडून प्राप्त झालेले अनुदान संबंधित तालुक्याचे लाभार्थी विचारात घेऊन जिल्हाधिका-यांनी संबंधित तालुक्यांना आदेशान्वये पाठवावे.

(४) अ) या शासन निर्णयातील योजनेखालील लाभार्थ्यांना अनुज्ञेय असलेले अनुदान बँक खाते / पोस्ट बचत खाते (पोस्ट ऑफिस सेव्हींग खाते) यामार्फतच वितरीत करण्यात यावे. लाभार्थ्यांना त्यांच्या जवळच्या बँकेत बचत खाते उघडण्याच्या सुचना देण्यात याव्यात. संजय गांधी तहसिलदार / नायब तहसिलदार यांनी लाभार्थी संख्येनुसार तालुका उप कोषागारातून बँकनिहाय पैसे धनादेशाद्वारे काढावेत व लाभार्थ्यांच्या यादीसह धनादेश संबंधित बँकांना पाठवावेत.

ब) एखादा लाभार्थी अपंग व चालण्या फिरण्यास असमर्थ असल्यास अशा लाभार्थ्यांची पाहणी करून त्याला वर नमूद केल्याप्रमाणे तालुका उप कोषागारातून धनादेशाद्वारे पैसे काढून सदरचे पैसे संबंधित पोस्ट मास्तरकडे जमा करून मनीऑर्डरद्वारे पाठवावेत. (३१ मार्च, २००९ पर्यंत मनीऑर्डरची सवलत उपलब्ध राहिल. ३१ मार्च, २००९ नंतर मनीऑर्डर पाठविता येणार नाही. त्यामुळे लाभार्थ्यांना सुध्दा बँक / पोस्ट बचत खाते उघडणे आवश्यक राहिल.)

क) लाभार्थ्यांनी सतत तीन महिने अनुदान उचलले नाही तर संबंधित बँकांनी / पोस्ट मास्तरांनी याबाबतचा तपशिल संबंधित तहसिलदाराकडे कळवावा. असे पैसे तात्काळ पुन्हा कोषागारात जमा करण्यात यावेत. त्याचप्रमाणे मनीऑर्डरद्वारे पाठविलेले पैसे सतत तीन महिने परत आल्यास, लाभार्थ्यांच्या हयातीची पडताळणी करूनच पुढील लाभ देण्यात यावा.

ड) वर निर्धारित केलेल्या लाभ वितरण पध्दतीपेक्षा वेगळ्या पध्दतीने आर्थिक सहाय्य वितरीत केल्यास, नियमानुसार आर्थिक सहाय्य वितरीत केले नाही, असे समजण्यात येईल व त्यासाठी संबंधित अधिका-यांवर कारवाई करण्यात येईल.

(५) लाभार्थी मरण पावल्याची सूचना :

अ) एखादा लाभार्थी मरण पावल्यास, ग्रामपंचायत क्षेत्राच्या बाबतीत ग्राम सेवकानें, नगरपालिका क्षेत्राच्या बाबतीत नगरपालिकेच्या मुख्य अधिकारी व महानगरपालिका क्षेत्राच्या बाबतीत प्रभाग अधिकारी यांनी ती गोष्ट संबंधित नायब तहसिलदार / तहसिलदार यांना तातडीने कळवावी. नायब तहसिलदार/तहसिलदार यांनी आपल्या आर्थिक सहाय्याच्या नोंदवहीमध्ये मृत्यूच्या घटनेची नोंद करावी व परिणामी आर्थिक सहाय्य देण्याचे बंद करावे.

ब) लाभार्थी मृत्यू पावलेल्या दिनांकास आर्थिक सहाय्याची काही थकबाकी निघत असल्यास मृत्यूच्या दिनांकापर्यंचा हिशोब करून ती योग्य प्रमाणात लाभार्थीच्या उतरजीवी व्यक्तीला, म्हणजे त्याची पत्नी/तिचे पती किंवा कायदेशीर वारसास द्यावी.

(६) लाभार्थ्यांची तपासणी :

अ) लाभार्थी हयात असल्याबाबतची तपासणी वर्षातून एकदा खालीलप्रमाणे करावी.

- (i) दरवर्षी १ जानेवारी ते ३१ मार्च, या कालावधीत एकदा संबंधित लाभार्थ्यांनी त्यांचे जेथे खाते आहे अशा बँक मॅनेजरकडे अथवा पोस्ट मास्तरकडे स्वतः हजर राहावे व ते हयात असल्याची नोंद बँक मॅनेजर / पोस्ट मास्तर यांनी घ्यावी.(परिशिष्ट-५ , नमूना-९)
- (ii) कोणत्याही कारणामुळे लाभार्थी बँकेत हजर राहू शकला नाही तर त्या लाभार्थ्यांने नायब तहसिलदार/ तहसिलदार/ उप विभागीय अधिकारी (प्रांत अधिकारी) यांचे समोर हजर राहून हयातीबाबतचे प्रमाणपत्र संबंधित तहसिलदाराकडे सादर करावे.
- (iii) कोणत्याही परिस्थितीत हयात प्रमाणपत्र (लाईव्ह सर्टीफिकेट) सादर केल्याशिवाय सदर लाभार्थ्यास दरवर्षी १ एप्रिल पासून आर्थिक सहाय्य/ निवृत्तीवेतन देण्यात येऊ नये.

(iv) अशाप्रकारे प्राप्त झालेल्या हयात प्रमाणपत्राची (लाईव्ह सर्टीफिकेट्स) नोंदवही ठेवण्यात यावी व ती बायडिंग करून कायम स्वरुपी रेकॉर्ड म्हणून तहसिलदार कार्यालयात ठेवण्यात यावी. (परिशिष्ट-५, नमूना- ८)

ब) वरील सर्व योजनेत लाभ घेणाऱ्या लाभार्थ्यांची पात्रता तपासणी दर वर्षातून एकदा करण्यात यावी. या तपासणीत एखादा लाभार्थी ज्या कारणामुळे अपात्र ठरत असेल त्याची कारणमीमांसा त्या लाभार्थीस कळवून त्याचा लाभ त्वरित बंद करण्यात यावा.

(७) संकीर्ण :

या शासन निर्णयान्वये आर्थिक सहाय्य करणे ही सर्वस्वी शासनाच्या मर्जीची बाब असून, आर्थिक सहाय्य मंजूर करणाऱ्या अधिकाऱ्यास कोणतेही कारण देवून किंवा कारण न देता ती नाकारता/बंद करता येईल. सहाय्य मंजूर करणाऱ्या अधिकाऱ्याच्या निर्णयास कोणत्याही न्यायालयात आव्हान देता येणार नाही. तसेच कोणत्याही न्यायालयात त्याविरुद्ध खटला किंवा कार्यवाही दाखल करता येणार नाही.

या शासन निर्णयातील विहित केलेल्या अटी व शर्तीनुसार मिळणाऱ्या आर्थिक सहाय्यावर कायद्याच्या कोणत्याही प्रक्रीयेने टाच आणता येणार नाही.

(८) पडताळणी पध्दती :

अ) योजना अंमलबजावणीतील लाभार्थ्यांची पडताळणी तसेच ठेवण्यात येणाऱ्या लेखांची पडताळणी जिल्हाधिकारी कार्यालयातील अंतर्गत लेखा परीक्षा पथकामार्फत वर्षातून एकदा करण्यात यावी. खर्चाचे हिशेब प्रत्येक तिमाहीस जिल्हाधिकारी कार्यालयातील लेखाधिकारी यांनी तपासून त्याचे लेखा परीक्षण केल्याबद्दलचा अहवाल जिल्हाधिकारी यांनी विभागीय आयुक्त यांच्यामार्फत शासनास सादर करावा.

ब) शासन लाभार्थ्यांच्या आर्थिक सहाय्यासंदर्भात विशेष लेखा परीक्षण करू शकेल.

(९) क्षेत्रिय स्तरावरील संनियंत्रण अधिकारी :

विभागीय आयुक्त यांच्या कार्यालयातील उप आयुक्त (महसूल) हे या योजनांचे विभागीय स्तरावरील संनियंत्रण अधिकारी असतील तर निवासी उप जिल्हाधिकारी हे जिल्हा स्तरावरील संनियंत्रण अधिकारी राहतील.

(१०) विविध प्रकारचे अहवाल :

विभागीय आयुक्त व जिल्हाधिकारी यांनी प्रत्येक योजनेच्या खर्चाविषयक बाबींचे मासिक, त्रैमासिक व वार्षिक अहवाल परिशिष्ट-५ मध्ये विहित केलेल्या नमुन्यामध्ये शासनास सादर करावेत.

प्रत्येक योजनेच्या अनुदान व खर्च विषयक बाबींचे लेखे स्वतंत्र नोंदवहयामध्ये अद्यायावत ठेवावेत.

(११) दक्षता पथके :

या सर्व योजनांच्या अंमलबजावणीमध्ये आढळून येणाऱ्या गंभीर अनियमितता, गैरव्यवहार याची पडताळणी करण्यासाठी राज्य शासन योग्य वाटेल अशा अधिकाऱ्यांच्या नेतृत्वाखाली नियमित अथवा विशिष्ट प्रकरणात तपास करण्यासाठी क्षेत्रिय पातळीवरील अधिकारी/कर्मचारी यांची दक्षता पथकाची स्थापना करण्यात येईल.

(१२) या योजनांच्या अंमलबजावणीसाठी निर्माण करण्यात आलेली सर्व अधिकारी /कर्मचारी यांची पदे रिक्त राहणार नाहीत याची दक्षता जिल्हा अधिकारी व विभागीय आयुक्त, महसूल यांनी घ्यावी .

(१३) या योजनेतील शासन रकमेचा गैरव्यवहार व अपहार झाल्याचे आढळून आल्यास जिल्हाधिकाऱ्यांनी त्वरित तपास करून दोषीवर गुन्हे दाखल करावेत.

(१४) दर नमूद केलेल्या वितरण पध्दतीमध्ये आवश्यकतेनुसार शासन बदल करील.

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना - एक

(संजय गांधी निराधार अनुदान योजनेखाली अर्थसहाय्यासाठी करावयाच्या अर्जाचा, अर्ज तपासणीच्या व मंजूरीचा नमुना)

प्रति,

तहसिलदार,
तालुका-
जिल्हा-

१. अर्जदाराचे संपूर्ण नाव :
२. पत्ता :
३. जन्मतारीख व वय :
४. महाराष्ट्रातील अधिवास :
५. कुटुंबातील व्यक्तींची संख्या :
६. कुटुंबाचे सर्व मार्गानी मिळणारे एकूण वार्षिक उत्पन्न :
७. जातीचा प्रवर्ग (पोट जात नमूद करावी)
 - अ) खुला :
 - ब) अनुसूचित जाती :
 - क) अनुसूचित जमाती :
 - ड) विमुक्त जाती :
 - इ) भटक्या जमाती :
 - ई) विशेष मागास प्रवर्ग :
 - उ) इतर मागास वर्ग :

८. निराधाराचा प्रवर्ग

अ) अपंग

- i) अंध ;
- ii) अस्थिव्यंग ;
- iii) मुकबधिर ;
- iv) कर्णबधिर ;
- v) मतिमंद ;

ब) आजार

- i) क्षयरोग ;
- ii) पक्षघात ;
- iii) प्रमस्तीष्कघात ;
- iv) कर्करोग ;
- v) एडस् (एच.आय.व्ही.+) ;
- vi) कुष्ठरोग ;
- vii) इतर दुर्धर आजार ;

क) महिलांचे प्रवर्ग

- i) शेतमजूर महिला ;
- ii) निराधार महिला ;
- iii) घटस्फोट प्रक्रीयेतील महिला ;
- iv) घटस्फोट झालेली परंतु पोटगी न मिळणारी महिला ;
- v) घटस्फोट झालेली परंतु योजनेत विहित केलेल्या उत्पन्न मर्यादेपेक्षा कमी पोटगी मिळणारी महिला ;
- vi) अत्याचारित महिला ;
- vii) वेश्या व्यवसायातून मुक्त केलेली महिला ;

ड) आत्महत्या केलेल्या शेतक-यांच्या कुटूंबाचे वार्षिक उत्पन्न या योजनेच्या विहित उत्पन्नापेक्षा कमी असलेले कुटूंब. ;

इ) अनाथ मुले ;

- (i) मुलगा
- (ii) मुलगी

९. मी असे जाहिर करतो की, मी वर दिलेली माहिती सत्य व बिनचूक असून, मी शासनाच्या अन्य कोणत्याही योजनेखाली नियमीत मासिक आर्थिक लाभ घेत नाही. सदरची माहिती चुकीची आढळल्यास माझ्या विरुद्ध फौजदारी कारवाईसह इतर कारवाई करण्यास मी पात्र असल्याची मला जाणीव आहे.

स्थळ:-

दिनांक-

उजव्या किंवा डाव्या हाताच्या अंगठ्याचा ठसा,

टिप:- अर्जदाराने सही व अंगठ्याचा ठसा देणे बंधनकारक आहे.

अर्जदाराची सही

१०. माझ्या समक्ष श्री./श्रीमती हयाने / हिने सही व अंगठ्याचा ठसा दिलेला आहे.

साक्षीदाराचे नांव व पत्ता:-

साक्षीदाराची सही.(दिनांकासह)

११. मी आवश्यक त्या चौकशीनंतर प्रमाणित करतो की, वरील माहिती बरोबर आहे / वरील माहिती चुकीची असल्याने प्रस्तुत योजनेत लाभ मिळावा यासाठी या अर्जाची शिफारस करीत आहे / नाही.

स्थळ:

दिनांक:

तपासणी करणा-याची सही व शिक्का.

१२. असे प्रमाणित करण्यात येते की, मी प्रस्तुत अर्जाची छाननी केली आहे व अर्जामध्ये सादर केलेल्या माहितीची पडताळणी करून घेतली आहे.
मी संजय गांधी निराधार अनुदान योजनेअंतर्गत लाभ मंजूर करण्यासाठी या अर्जाची शिफारस संजय गांधी निराधार योजना समितीकडे करित आहे / नाही.

स्थळः

दिनांक:

तहसिलदाराची सही व शिक्का.

१३. समितीचे अभिप्राय

- अ) मान्य :
- ब) अमान्य :

संजय गांधी निराधार अनुदान योजना समितीच्या सदस्यांची स्वाक्षरी

- १) अध्यक्ष :
- २) सदस्य :
- ३) सदस्य :
- ४) सदस्य :
- ५) सदस्य :
- ६) सदस्य :
- ७) शासकीय सदस्य :
- ८) शासकीय सदस्य :

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट
परिशिष्ट-५

नमुना - दोन

संजय गांधी निराधार अनुदान योजनेतर्गत लाभ मंजूरीचे आदेश

आदेश क्रमांक व दिनांक :

कार्यालयाचा पूर्ण पत्ता :
श्री./श्रीमती

गाव तालुका जिल्हा यांना राज्य पुरस्कृत सामाजिक सहाय्य
योजनांतर्गत संजय गांधी निराधार अनुदान योजनेचा लाभार्थी म्हणून दिनांक रोजी झालेल्या समितीच्या बैठकीत पात्र
ठरल्यामुळे दरमहा रु. (अक्षरी रुपये), दिनांक
पासून मंजूर करण्यात येत आहे.

त्यांचा जिल्हा मध्यवर्ती सहकारी बँकेतील / राष्ट्रीयकृत बँकेतील / पोस्ट बचत खात्यातील बचत खाते क्रमांक-
..... असा आहे.

दिनांक:-

(स्वाक्षरी)

नायब तहसिलदार/तहसिलदार

प्रति,

(१) श्री./श्रीमती (लाभार्थी)

(२) उप जिल्हाधिकारी (उप विभागीय)

(३) जिल्हाधिकारी

(४) सरपंच/नगराध्यक्ष/प्रभाग समिती अध्यक्ष..... तालुका जिल्हा

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना - तीन (अ)

(अत्याचारित महिलांसाठी प्रमाणपत्र)

कुमारी/श्रीमती राहणार तालुका

..... जिल्हा हिच्यावर झालेल्या अत्याचारामुळे निर्माण झालेल्या शारीरिक जखमांची मी वैद्यकीय तपासणी केली आहे. सदर स्त्रीस तिच्यावर झालेल्या अत्याचारामुळे अपंगत्व आले आहे/कुरुपता आली आहे. यामुळे तिच्यामध्ये स्वतःचा उदरनिर्वाह करण्यासाठी उत्पन्न मिळविण्याची क्षमता राहिलेली नाही, असे मी वैद्यकीय तपासणीअंती प्रमाणित करीत आहे.

दिनांक :

(संबंधित अधिकाऱ्याचे नांव, स्वाक्षरी व शिक्का)
जिल्हा शल्य चिकित्सक

नमुना -तीन (ब)

(अत्याचारीत महिलांसाठी प्रमाणपत्र)

असे प्रमाणित करण्यात येते आहे की, कुमारी/श्रीमती राहणार

तालुका जिल्हा या स्त्रीवर दिनांक रोजी बलात्कार झाल्याचा गुन्हा क्रमांक दाखल झाला आहे. या अत्याचारामुळे सदर स्त्रीचे मनोधैर्य खचले आहे.

दिनांक :

(नाव व स्वाक्षरी)
पोलीस उप निरीक्षक/निरीक्षक
पोलीस ठाणे ता..... जि.....

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना - चार

(वेश्या व्यवसायामधून मुक्त केलेल्या स्त्रीबाबत घावयाचे प्रमाणपत्र)

असे प्रमाणित करण्यात येत आहे की, कुमारी/श्रीमती रा.

ता. जि. हिस दिनांक रोजी वेश्या व्यवसायामधून मुक्त करण्यात

आले आहे. सदर महिलेस शासनाच्या अन्य योजनेबद्दल नियमित मासिक आर्थिक लाभ देण्यात येत नाही. तसेच तिच्या पुनर्वसनासाठी

तिला शासनाच्या मर्यादा सुधारगृहात ठेवण्यात आलेले नाही.

दिनांक :

(नाव व स्वाक्षरी)

संबंधित महिला व बालविकास अधिकारी

ता..... जि.....

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना - पाच

(घटस्फोट प्रक्रियेतील स्त्रियांसाठी प्रमाणपत्र)

असे प्रमाणित करण्यात येते की, श्रीमती रा.

ता. जि. हिचा विवाह श्री.

रा. ता. जि. यांच्याशी साली झाला होता.

अ) परंतु त्यांचे कौटुंबिक संबंध सलोख्याचे न राहिल्याने त्या दोघांनी घटस्फोटासाठी न्यायालयामध्ये दावा दाखल केलेला आहे. न्यायालयाने या आदेशान्वये घटस्फोट मंजूर केला आहे.

ब) घटस्फोटाचा दावा न्यायालयात प्रलंबित आहे.

न्यायालयाने आदेशाची प्रत सोबत जोडली आहे.

(नाव व दिनांकांसह स्वाक्षरी)
तलाठी

(नाव व दिनांकांसह स्वाक्षरी)
ग्रामसेवक

नाव तालुका जिल्हा

साक्षात्कृत केले.

(नांव व दिनांकांसह स्वाक्षरी व शिक्का)

तहसिलदार

तालुका जिल्हा

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना - सहा

(अनाथ मुलीबाबतचे / मुलांबाबतचे प्रमाणपत्र)

असे प्रमाणित करण्यात येत आहे की, कुमार/कुमारी

..... रा.
..... ता. जि.याचे/हिचे आई-वडील सालात मृत झाले

असल्यामुळे तो/ती अनाथ झाली असून त्याला/तिला उपजिवीकेसाठी उत्पन्नाचे कोणतेही साधन नाही.

दिनांक :

(नाव व स्वाक्षरी)

ग्रामसेवक/नगरपालिकेचे मुख्य अधिकारी/
महानगरपालिकेचे प्रभाग अधिकारी
ता..... जि.....

साक्षात्कृत केले.

(नाव व दिनांकासह स्वाक्षरी व शिक्का)

गटविकास अधिकारी / प्रकल्प अधिकारी, एकात्मिक बालविकास सेवा योजना

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना -नऊ

हयात प्रमाणपत्र (लाईव्ह सर्टीफिकेट)

असे प्रमाणित करण्यात येते की, श्री / श्रीमती

राहणार तालुका जिल्हा हे / हया

..... या योजनेखालील लाभार्थी असून, हयातीचा पुरावा म्हणून आज दिनांक

रोजी माझ्या समोर प्रत्यक्ष हजर राहिले / राहिल्या.

स्थळ :

सही

दिनांक :

तपासणी अधिकाऱ्याचे नांव, हुद्दा व कार्यालयाचा शिक्का.

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना - दहा

उत्पन्न प्रमाणपत्र

असे प्रमाणित करण्यात येते की, अर्जदार श्री. / श्रीमती

राहणार ता. जि. हे / हया

..... या निराधार प्रवर्गातील असून, त्यांच्या कुटुंबाचे (अ) जमीन (एकर), (ब) घर (अंदाजे किंमत), (क) इतर मालमत्ता व (ड) व्यवसाय (नोकरी/धंदा इ.) या सर्व मार्गाने मिळणारे एकूण वार्षिक उत्पन्न रुपये आहे.

स्थळ :

सही

दिनांक :

तहसिलदार / उप विभागीय अधिकारी यांची स्वाक्षरी

शासन निर्णय क्रमांक: विसयो-२००८/प्र.क्र.७८/विसयो-१, दिनांक ३० सप्टेंबर, २००८ चे परिशिष्ट

परिशिष्ट-५

नमुना - अकरा

संजय गांधी निराधार अनुदान योजनेतील लाभार्थ्यांना श्रावणबाळ सेवा योजनेत वर्ग करणे.

असे प्रमाणित करण्यात येते की, श्री/श्रीमती..... रा.....
तालुका.....जिल्हा..... यांची जन्म तारीख असून हे / ह्या संजय गांधी
निराधार अनुदान योजनेत लाभ घेत आहेत. त्यांचे वय दिनांक रोजी ६४ वर्षे पूर्ण झाल्यामुळे आणि त्यांचे
दारिद्र्यरेषेखालील यादीत अनुक्रमांक नांव असल्यामुळे श्री / श्रीमती यांना श्रावणबाळ सेवा
राज्य निवृत्तीवेतन, इंदिरा गांधी राष्ट्रीय वृद्धापकाळ निवृत्तीवेतन योजनेत वर्ग करण्यात येत आहे.

ठिकाण :-

दिनांक:-

तहसिलदार / उप विभागीय अधिकारी यांची स्वाक्षरी